



مجلس البحث الإسلامي
محدث فتویٰ

السلام علیکم ورحمۃ اللہ وبرکاتہ

امام ترمذی "باب ماجاء فی الصلوۃ خلف الصف وحدہ" کے تحت امام ترمذی نے حضرت وابصہ بن معبد کی حدیث دو طریق سے روایت کی ہے اور ان میں سے ایک طریق کو دوسرے پر ان الفاظ میں ترجیح دی ہے "وہذا عندی أصح من حدیث عمرو بن مرة، لأنه قد روى من غير حديث بلال بن يساف عن زيادة بن الجعد عن وابصة" (رقم الحدیث: 230-1/446-447-448) اس وجہ ترجیح کی توضیح کی ضرورت ہے۔ اس سے طریق اول کا دوسرے پر رجحان کیوں کر ثابت ہوا؟ تحفۃ الاحوزی 1/195 میں اس مقام کی توضیح نہیں کی گئی۔ احمد اللہ رحمانی دہکا

الجواب بعون الوهاب بشرط صحة السؤال

والسلام علیکم ورحمۃ اللہ وبرکاتہ

الحمد لله، والصلاة والسلام على رسول الله، أما بعد

بلاشبہ یہ مقام محتاج بسط و توضیح ہے۔ نہ معلوم حضرت شیخ نے اس سے کیوں نہیں تعرض فرمایا۔ امام ترمذی کی بیان کردہ وجہ ترجیح کی تشریح و توضیح سے پہلے ضرورت ہے کہ حدیث کی سند میں جو کچھ اختلاف ہے اسے بالتفصیل بیان کر دیا جائے تاکہ یہ مقام پورے طور پر واضح ہو جائے۔

: حضرت وابصہ کی یہ حدیث حسب ذیل پانچ طرق سے مروی ہے

(1) (الوا لاخص عن حصين عن بلال بن يساف عن زيادة بن ابى الجعد عن وابه بن معبد (ترمذی 1)

(2) (سفيان الثوري عن "عن" "عن" "عن" مسند احمد 4/228)

(3) (شعبة عن "عن" "عن" "عن" مسند احمد 4/228)

(4) (ابن عيينة عن "عن" "عن" "عن" يتيقي 104/3)

"بعشر بن القاسم عن "عن" "عن" "عن" عن (5)

(دارمی 1/237 (1290)، ابن حبان (1296-1297) 3/311)

عبداللہ بن ادریس عن حصین عن بلال بن یساف (من غیر واسطہ زیاد بن ابی الجعد) عن وابصہ بن معبد (1)

(1/321 (1004) ابن ماجہ)

(الثوري عن "عن" "عن" "عن" يتيقي 104/3)

عن منصور "عن" "عن" "عن" (ابن الجارود 319) ص 117

(الأعمش عن شمر بن عطية عن "عن" "عن" "عن" احمد 4/228)

(عن شعبه عن عمرو بن مرة عن بلال بن يساف سمعت عمرو بن راشد عن وابصة بن معبد (احمد 4/228/327، طيلى الوداود 1/137 يتيقي 3/104، ابن حبان 3/311، بزار (3)

(وكيع عن يزيد بن ابى الجعد عن عمه عبيد بن ابى الجعد عن زيادة بن ابى الجعد عن وابصة بن معبد (احمد 4/228)

(عبداللہ بن داود عن "عن" "عن" "عن" (دارمی 1/237، يتيقي 3/104، ابن حبان 3/311، بزار

(عمر بن علي عن اشعث بن سوار عن بكير بن الأنص عن فض بن المعتمر عن وابصة (علل ابن ابى حاتم 1/1000 (271) 5)

: پہلے اور دوسرے اور تیسرے طریق کے اختلاف کا حاصل یہ ہے کہ

بلال ابن رباح کے تلامذہ کے درمیان اس امر میں اختلاف ہے کہ بلال اور ابوصہ صحابی کے درمیان واسطہ ہے یا نہیں؟ اور اگر واسطہ ہے تو وہ کون ہے؟

بلال کے چار شاگردوں : (1- حصین 2- منصور 3- شمر بن عطیہ 4- عمرو بن مرہ) میں سے ایک شاگرد حصین کے پانچ تلامذہ : الولاحوص، سفیان ثوری، شعبہ، ابن عیینہ، عیث اور بلال کے چوتھے تلمیذ : عمرو بن مرہ بلال اور ابوصہ کے درمیان واسطہ ذکر کرتے ہیں۔ لیکن حصین کے تلامذہ مذکورین واسطہ زیاد بن ابی الجعد کا بتاتے ہیں، اور عمرو بن مرہ واسطہ کا نام عمرو بن راشد بتاتے ہیں۔

اور حصین کے دو شاگرد : عبداللہ بن ادریس اور ثوری اور بلال کے دوسرے اور تیسرے تلمیذ : منصور و شمر بن عطیہ کوئی واسطہ نہیں ذکر کرتے۔

بلال عن زیاد عن وابصہ،، کے طریق کی تائید ”عید بن ابی الجعد عن زیاد عن وابصہ،، سے ہوتی ہو ہے، جس میں عید نے وابصہ کی یہ حدیث اپنے بھائی زیاد کے واسطہ سے لی ہے۔“

(حدیث کی سند میں اس اختلاف کی وجہ سے بعض محدثین نے اس کو معلول اور مضطرب کہہ دیا ہے۔ چنانچہ امام بیہقی معرۃ السنن میں لکھتے ہیں : ”وأنما لم يخرجناه صاحبنا الصحيح لما وقع في سنده من الاختلاف،“ (نصب الراية 38/2)

اور حافظ بزار اپنی سند میں لکھتے ہیں : ”أنا حدیث عمرو بن راشد، فإن عمرو بن راشد رجل لا یعلم حدث إلا بهذا الحدیث، ولیس معروفا بالحدیث، فلا یخرج بحدیث، وأنا حدیث حصین، وأنا حدیث حصین، فإن حصینا لم یکن یأخذ بالحدیث، فلا یخرج بحدیث فی الختم، وأنا حدیث یزید بن زیاد، فلا یعلم أحد من أهل العلم إلا أنه یضعف أخباره، فلا یخرج بحدیث، وقد روی عن شمر بن عطیة عن بلال بن رباح عن وابصہ، وبلال لم یسمع من وابصہ، فأضعفنا عن ذكره لإسنا، انشی (نصب الراية 38/2)۔

اور حافظ و رایہ میں 171 میں لکھتے ہیں : ”آخر جہز و وضع،، انتہی

اور بعض محدثین نے ترجیح کا مسلک اختیار کیا ہے، چنانچہ امام ابو حاتم اور امام احمد نے ”عمرو بن مرہ عن بلال عن عمرو بن راشد عن وابصہ،، کے طریق کو ترجیح دی ہے فقہ ذکرا بن ابی حاتم فی العلل 100/1 آنس سال آہ عن روایتی حصین و عمرو بن مرہ عن بلال، ایما شہبہ؟ قال : عمرو بن مرہ أحفظ،، انتہی، وقال الدارمی فی سنہ (237/1) : وكان أحمد بن حنبل، ثبت حدیث عمرو بن مرہ،، انتہی

اور خود امام دارمی نے ”یزید بن زیاد عن عید بن ابی الجعد عن زیاد عن وابصہ،، کے طریق کو ترجیح دی ہے۔ چنانچہ فرماتے ہیں : ”وأنما أذهب إلى حدیث یزید بن زیاد بن ابی الجعد،، انتہی (سنن دارمی 237/1) اور امام ترمذی (ن 448 1) ”حصین عن بلال عن زیاد عن وابصہ،، کو ارجح و واضح بنایا ہے، اور وجہ اصحیت یہ لکھی ہے : ”لأنه قد روی من غیر حدیث بلال بن رباح عن زیاد بن ابی الجعد عن وابصہ،، (448/1)

اس عبارت میں ”حدیث،، کے اعراب میں دو احتمال ہیں ایک یہ کہ ”حدیث،، کو بلال بن رباح کی طرف مضاف کر کے من غیر حدیث بلال بن رباح پڑھا جائے اس صورت میں ”روی،، فعل مجہول کا مضغول مالم بسم فاعل ”عن زیاد بن ابی الجعد عن وابصہ،، ہوگا۔ اور مطلب یہ ہوگا کہ ”حصین عن بلال بن رباح عن زیاد عن وابصہ،، آیا ہے، یعنی : زیاد کو وابصہ کا شاگرد بتانے میں بلال منفرد نہیں ہیں۔ بلکہ بعض دوسرے رواۃ نے تاہی کا نام زیاد بتانے میں بلال کی متابعت و موافقت کی ہے، اور وہ متابع یزید بن زیاد بن ابی الجعد عن عید بن ابی الجعد ہیں جیسا کہ گزربھا، اور ”عمرو بن راشد،، کا واسطہ بتانے میں ”عمرو بن مرہ عن بلال،، کا کوئی متابع نہیں ہے۔ ابن (جہان لکھتے ہیں : ”لیس بذالخر متاخر و بہ بلال بن رباح عن حدیث یزید بن زیاد عن عبد اللہ بن ابی الجعد عن زیاد بن ابی الجعد عن وابصہ،، (الإحسان بترتیب صحیح ابن جہان 311/3)

دوسرا احتمال یہ ہے کہ ”حدیث،، کو مضاف نہ کہا جائے، بلکہ اس کو یوں منون پڑھا جائے لائنہ قد روی من غیر حدیث بلال بن رباح عن زیاد عن وابصہ،، اس صورت میں ”روی،، کا مضغول مالم بسم فاعل ”بلال بن رباح،، الخ ہوگا۔ اور مطلب یہ ہوگا کہ کئی طریق سے عن بلال عن زیاد عن وابصہ مروی ہے۔ یعنی : الولاحوص جو تلمیذ ہیں حصین کے، بلال سے اوپر زیاد بن ابی الجعد ذکر کرنے میں متفرد نہیں ہے۔ بلکہ ان کے چار متابع موجود ہیں : ثوری، شعبہ، ابن عیینہ، عیث بن القاسم۔ اور اوہ عمرو بن مرہ اور ان کے تلمیذ شعبہ، بلال، سے اوپر عمرو بن راشد ذکر کرنے میں متفرد ہیں اور ان کا کوئی متابع موجود نہیں ہے، اس دوسرے احتمال کی تائید زبیری کی اس عبارت (سے ہوتی ہے جس کو انہوں نے بحوالہ ترمذی نقل کیا ہے : ”وبوعندی أصح من حدیث عمرو بن مرہ، لائنہ روی من غیر وجہ عن بلال عن زیاد بن عن وابصہ،، (نصب الراية 38/2)

اور ظاہر ہے کہ جماعت کی روایت کو فرد کی روایت پر ترجیح ہوتی ہے کا تقرری موضع، و نیز ثوری اور شعبہ میں اختلاف ہو تو ثوری کی روایت کی ترجیح ہوتی ہے۔ و نیز شعبہ خود فرماتے ہیں : ”سفیان أحفظ منی،، و نیز خود شعبہ نے بھی ثوری کی موافقت کی ہے اور شعبہ کی کسی نے موافقت نہیں کی ہے۔

اور بعض محدثین نے تطبیق کی صورت اختیار کی ہے اور سب طرق کو صحیح بنایا ہے۔ زبیری لکھتے ہیں : ”وَرَوَاهُ ابْنُ جَبَانٍ فِي "صَحِيحِهِ" بِالْإِسْنَادِ الَّذِي كُتِبَ فِيهِ، ثُمَّ قَالَ: وَبَلَالُ بْنُ رِبَاعٍ سَمِعَهُ مِنْ عَمْرِو بْنِ رَاشِدٍ، وَمِنْ زَيْدِ بْنِ أَبِي الْجَعْدِ (عن وابصہ،، فأنشروا في مخطوطاتهم، ولیس هذا الخبر متاخر و بہ بلال بن رباح،، ثم أخرجه عن يزيد 4 بن زیاد بن ابی الجعد عن عبد اللہ بن ابی الجعد عن ابیہ زیاد بن ابی الجعد عن وابصہ،، فذكره،، انتہی (نصب الراية 38/2)

اور ظاہر یہی ہے کہ یہ تمام طرق صحیح ہیں ان کے رواۃ ثقہ ہیں۔ اور ہر طریق دوسرے کا مؤید ہے۔ ان میں کوئی ٹکراؤ اور اضطراب موجب للضعف قادم فی صحیح الحدیث موجود نہیں ہے۔

صورت یہ ہوتی ہے کہ بلال نے یہ حدیث پہلے عمرو بن راشد سے سنی اس کے بعد وابصہ سے زیاد بن ابی الجعد کی موجودگی اور حضور میں ملاقات کی۔ عند الملاقات والا اجتماع زیاد نے اس حدیث کو بلال سے اس حال میں بیان کیا کہ وابصہ سن رہے تھے۔ کمایل علیہ سند الحدیث عند الترمذی، و ہذا یرد علی قول البزار أن بلال لم یسمع من وابصہ وابصہ نے سن کر سکوت فرمایا۔ ان کا یہ سکوت اقرار کے حکم میں ہوگا۔ اس طرح یہاں قراءۃ علی العالم اور عرض علی الشیخ کی صورت متحقق ہوئی جو تحمل حدیث کے انواع معتبرہ میں سے ہے گویا بلال نے خود وابصہ سے یہ حدیث سنی۔ اسی لیے وہ بعض اوقات وابصہ سے بلا واسطہ زیاد روایت کرتے ہیں۔ بہر حال یہ بلا واسطہ زیاد والی روایت بھی متصل ہے، اور اس میں تدریس کا شائبہ نہیں ہے۔ اسی چیز کی طرف امام ترمذی نے ان الفاظ میں اشارہ کیا ہے : ”وفي حدیث حصین مایل علی أن بلا قد أدرك وابصہ،، انتہی،، و فرایہ بلال عن وابصہ و روایہ بلال عن زیاد عن وابصہ لکنا ہما بمعنی واحد

یا بلال نے پہلے زیاد کی موجودگی میں وابصہ سے ملاقات کی اور حدیث کو وابصہ کے حضور میں زیاد کی زبان سے سنا، پھر عمرو بن راشد سے بھی سنا۔

وقد صرح بلال بسامع من عمرو بن راشد فی روايته ابی داود الطيالسی، فمواستاد متصل ایضاً، و عمرو بن راشد ثقہ ابن جہان کا فی الخلاصۃ

بنابریں بلال کبھی عمرو بن راشد سے یہ حدیث روایت کرتے ہیں، اور کبھی زیاد عن وابصہ سے، اس لیے کہ زیاد ہی اصل اپنی زبان سے حدیث بیان کرنے والے ہیں، اور کبھی براہ راست وابصہ سے روایت کرتے ہیں، کیوں کہ زیاد کی حدیث کے وقت وابصہ سماع فرما رہے تھے، اور سکوت کے ذریعہ حدیث کا اقرار کیا تھا، اور کبھی زیاد کی حدیث کو وابصہ کے حضور میں بیان کرنے کو نقل کر دیتے ہیں، اور یہ سب صورتیں اپنی جگہ پر صحیح ہیں۔ اور تمام طرق ثابت

اور محفوظ ہیں۔

اور یہ بھی ہو سکتا ہے کہ زیادہ کی طریق میں اختلاف سیاق رواۃ کے تصرف کا نتیجہ ہو۔ پھر اس کی تائید ”یزید بن زیاد عن عبد بن ابی الجعد عن زیاد بن ابی الجعد“ کی روایت سے بھی ہوتی ہے۔ کما تھم یہ سند بھی صحیح ہے۔ یزید کی امام احمد، ابن معین، عیسیٰ وغیرہم نے توثیق کی ہے۔ اور عید ثقہ تابعی ہیں ابن حبان نے ان کو کتاب الثقات میں ذکر کیا ہے۔ مذکورہ بالا توجیہ و تطبیق کو امام ابن حزم نے محلی (4، 53، 54) میں پسند کیا ہے چنانچہ لکھتے ہیں: ”ورویہ بلال بن یساف حدیث وابصہ مرۃ عن زیاد بن ابی الجعد ومرۃ عن عمرو بن راشد وثقہ أحمد بن حنبل وغیرہ“، انتہی۔ اور واضح ہو کہ مسند احمد کی روایت ”شمر بن عطیہ عن بلال عن وابصہ“، بھی صحیح ہے۔ کمزور ہے۔ امید ہے اس مفصل تقریر سے یہ مقام حل شمر کی توثیق ابن نمیر، ابن معین، نسائی، عیسیٰ، ابن سعد وغیرہم نے کی ہے۔ اور اصل حدیث کی تقویت کے لیے پانچویں طریق کو ذکر کرنا بے موقع نہ ہوگا اگرچہ وہ سندا ہو جائے گا۔

تنبیہ:

لأنه قد روي من غير حديث بلال بن يساف عن زياد بن ابی الجعد عن وابصہ،، کے بعد جامع ترمذی مطبوعہ دہلی 1320ھ اور جامع ترمذی مطبوعہ بولاق مصر 1293ھ اور ترمذی متن تحفۃ الاثری میں یہ عبارت واقع ہے: ”حدیث محمد بن یساف حدیث محمد بن جعفر حدیث شعبہ عن عمرو بن مرۃ عن زیاد بن ابی الجعد عن وابصہ قال،، واقع ہے اور یہ زیادہ بے اصل ہے۔ نسخ کی غلطی سے اس کا اضافہ ہو گیا ہے۔ جامع ترمذی کے تین صحیح نسخے اس زیادہ سے خالی ہیں:

1. طبقہ بولاق مصر 1292ھ ملک الشیخ احمد الرفاعی المالکی، وقد قرأ الكتاب فيما درسنا وصحها وضبطها بخطه 1311ھ (1)

2. مخطوطہ الشیخ عابد السندی محدث المدینۃ المنورۃ فی القرن الماضي، وقد قرأها وصحها بنفسه فی سنة 1221ھ وہی من أصح النسخ (2)

3. مخطوطہ دار الکتب العربیہ وتاریخہ 726..... کذا حقیقہ و ذکرہ العلامة الشیخ احمد محمد شاکر القاضی الشرعی فی تعلیقہ علی جامع الترمذی (3)

(مصباح ہستی / ربیع الآخر 1471ھ)

مولانا کھنڈیلوی اور وجہ ترجیح طریق بلال بن یساف عن زیاد بن ابی الجعد عن وابصہ

ماہنامہ ”مصباح“، میں اس فقیر کے نام سے جن علمی اور غیر علمی استفسارات کے جوابات شائع ہو رہے ہیں۔ وہ بالعموم ہر زمانہ ملازمت دارالحدیث رحمانیہ دہلی لکھ گئے ہیں۔ جواب مدیر ”مصباح“، کی خواہش پر نظر ثانی کے بعد ان کے پاس بھیجے جاتے ہیں۔ ان کے عنوانات وہ خود تجویز کرتے ہیں۔ چنانچہ حدیث وابصہ بن معبد کی سند میں اختلاف اور امام ترمذی کی بیان کردہ وجہ ترجیح سے متعلق استفسار کے جواب میں تحریر لکھی گئی ہے، اس کا عنوان ”مذکرہ علمیہ“، مدیر ”مصباح“، کا اپنا قائم کردہ ہے۔

محترم مولانا عبد الجبار صاحب کھنڈیلوی محدث دارالعلوم احمدیہ سلفیہ درہنگہ کو اس تحریر میں ”چند مسامحات“، نظر آئے، جن کی نشاندہی کے لیے آپ نے عربی میں ایک مقالہ تحریر فرما کر اشاعت کے لیے دفتر ”مصباح“، میں بھیج دیا، لیکن مدیر کو ہدایت فرمادی کہ وہ اس کا با محاورہ ترجمہ کر دیں اور ”مصباح“، میں مع ترجمہ شائع کریں۔ ساتھ ہی یہ بھی لکھا کہ اشاعت سے پہلے یہ مقالہ مجیب (عبد اللہ) کو نہ دکھایا جائے، اگر کسی وجہ سے شائع نہ ہو سکے تو واپس کر دیا جائے لیکن مجیب کو بر گز نہ دکھایا جائے۔ (اوکا قال) مقالہ عربی میں لکھنے اور مدیر ”مصباح“، کو ترجمہ کرنے کی ہدایت فرمانے، اور اشاعت سے پہلے مجیب کو نہ دکھانے جانے کو موکد ہدایت کرنے کے کیا اسباب ہیں؟ یہ فقیر ان کو سمجھنے سے قاصر ہے، خدا کرے وہ مولانا کی علمی جلالت کے شایان شان ہوں۔

مدیر ”مصباح“، نے اپنی پریشانیوں کی وجہ سے ترجمہ سے معذوری ظاہر کرتے ہوئے مقالہ واپس کر دیا، بڑی خوشی ہوئی اگر مولانا کا اصل عربی مقالہ مع ترجمہ کے پہلے ”مصباح“، میں شائع ہوا ہوتا، کیوں کہ میرا مضمون ”مصباح“، ہی میں شائع ہوا تھا۔ مولانا نے اپنا یہ مقالہ ”الہدی“، میں اردو میں شائع کرایا، البتہ امام ترمذی کے کلام بابت ترجیح طریق ”بلال بن یساف عن زیاد بن ابی الجعد عن وابصہ“، کی عربی شرح باقی رکھی اور اس کا خلاصہ ترجمہ کر دیا۔

بہ فقیر مولانا کا ممنون ہے کہ آپ نے اپنے اس تعاقب کے ذریعہ، جو در حقیقت ایک علمی زلہ اور تقلید ضلالت کا لہجہ نمونہ ہے۔

اس عاجز کو اپنے جواب پر نظر ثانی کرنے کی طرف متوجہ فرمایا، اس طرح ترمذی کا یہ مقام انشاء اللہ اور مستحق ہو جائے گا، اور اہل علم اور اصحاب ذوق پران ”چند مسامحات“، کی حقیقت واضح ہو جائے گی جو مولانا کو اصل جواب میں نظر آئے۔

مدیران ”الہدی“، اور ”مصباح“، مستحق شکر یہ ہیں کہ وہ ایسے مضامین شائع کر کے اپنے قارئین میں خشک علمی مباحث کا ذوق پیدا کرنے کی کوشش کر رہے ہیں۔ خدا کرے کہ صرف ان کے قارئین ہی نہیں بلکہ تمام علماء اہل حدیث جنہیں بقول مولانا کے ”آج فن حدیث کے متعلق علمی مذاق نہیں رہا اور وہ اکثر ہمارے مدرسین جن کی تعلیم سطحی طریق پر ہوتی ہے اور جو مضمون کتاب کو نہیں سمجھتے، یہ سب کے سب اپنی موجودہ روش کو بدل دیں تاکہ مولانا کو پھر اس قسم کی دستاویز شائع فرما کر غیروں کی ہنرات کی تصدیق کا موقع نہ ملے۔

ہماری یہ تحریر مولانا کے مضمون کو بغور پڑھنے کا نتیجہ ہے ناظرین سے گزارش ہے کہ وہ اسے پڑھنے کے وقت تکلیف فرما کر ”مصباح“، شمارہ نمبر: 4 (ربیع الثانی 1371ھ) اور ”الہدی“، شمارہ نمبر: 9 جلد: 4 (یکم منی 1953ء) ضرور سانسے رکھیں، اور اگر جامع ترمذی بھی پیش نظر رہے تو اور بہتر ہوگا۔

(امام ترمذی نے اپنی ”جامع“، میں وابصہ بن معبد کی حدیث صرف دو طریق (سند) سے روایت کی ہے (نہ تین طریق سے کما تو ہم الشیخ محمد انور الخسیری الدیوبندی فی آنالیہ

حصین عن بلال بن یساف عن زیاد بن ابی الجعد عن وابصہ (1)

شعبہ عن عمرو بن مرۃ عن بلال بن یساف عن عمرو بن راشد عن وابصہ (2)

اس نشان زدہ عبارت کی تشریح کے سلسلہ میں راقم السطور نے لکھا تھا کہ ”من غیر حدیث بلال بن یساف،، میں لفظ ”حدیث،، کے اعراب میں دو احتمال ہو سکتے ہیں پھر دونوں احتمالات کی روشنی میں پوری عبارت تو ضیح کی گئی تھی

مولانا نے پہلے احتمال کو (جس میں ہم نے لفظ حدیث کو ”حلال“ کی طرف مضاف اور ”روی“ کو فعل مجہول اور ”عن زیاد“ کو اس مامفعول مالم یسم فاعله بتایا ہے) غیر صحیح بنانے کے لیے ایک نئی وجہ طویل عبارت میں تحریر فرمائی ہے، جس کا خلاصہ یہ ہے کہ ”لانه“ سے پہلے ”عمرو بن مرة“ واقع ہے اس لیے وہ ”لانه“ میں ضمیر متشکل کا..... (عنوان کا اسم ہے) مرجع ہوگا اور ”روی“، ان کی خبر۔ اور اس کی ضمیر مرفوع مستتر کو مرجع بھی وہی ”عمرو بن مرة“ ہے، اس لیے ”روی“، لامحالہ فعل معروف ہوگا نہ کہ فعل مجہول۔

مولانا! ضمیر شان اور قصہ بھی کوئی چیز ہے؟ ”لَا،، میں ضمیر شان کی ہے جس کی تفسیر آگے کا عملہ کر رہا ہے والمعنی: الآن الشان قد روى اى ذكر أو ورد من غير حديث بلال لفظ عن زیاد عن وابصة، یعنی: اُن کو ان الحديث من رواية زیاد عن وابصة اصح، لأن لفظ عن زیاد عن وابصة قد روى من غير حديث بلال، والمروءة البغیر، ہو طریق یزید بن زیاد عن عید بن ابی البجہ عن زیاد عن وابصة، وهذا لقوله تعالى: لا تعصى الا ابصار، فان القصه لا تعصى الا ابصار، فالتصميم القصه، ولا تعصى الا ابصار مفسره له. اور اگر آپ کو اصرار ہے کہ ”لَا،، میں ضمیر کا کوئی مرجع ایک مقدم ہونا چاہیے جو ”اِنَّ،، کا اسم ہواور ”روى، اس کی خبر۔ اور ظاہر ہے کہ اس صورت میں ”اِنَّ،، اور ”روى، دونوں کی ضمیر کا مرجع ایک ہونا چاہیے تو لیجئے ان دونوں ضمیروں کا مرجع وہی ہے جو اس سے پہلے ”بذا عندی اصح من حديث عمرو بن مرة،، میں ”هذا،، اسم اشارہ کا مثار الیہ ہے۔ والمعنی: وهذا اى حديث حصين عن بلال عن زیاد عن وابصة اصح عندی من حديث عمرو بن مرة عن بلال عن عمرو بن راشد عن وابصة، لانه اى حديث حصين عن بلال عن زیاد عن وابصة، قد روى من غير حديث بلال عن زیاد عن وابصة اى روى عن زیاد عن وابصة من طريق آخر غير طريق بلال، وبهو طريق يزيد عن عبيد عن زیاد عن وابصة، والاصل انه لم يتفرد حصين عن بلال بذكر واسطه زياد، بل تابعه على ذلك يزيد عن عبيد، فانفق حصين عن بلال ويزيد عن عبيد على ذكر واسطه زياد، ورواية الحديث من طريق زياد بخلاف عمرو بن مرة عن بلال، فانه قد تفرد بذكر واسطه عمرو بن راشد، ولم يتابعه احد على ذلك، ولذلك رجع الترمذی كون الحديث من رواية زياد عن وابصة.

مولانا نے پہلے احتمال پر دو سرائکلاموں کیا ہے: اگر ”رومی،، کا مفعول الم یسم فاعله عن زیاد و عن وابسته بنایا جائے گا تو اختلاف مابین الاسم والنحو لازم آئے گا۔ الخ۔

مولانا نے تیسرا کلام یوں کیا ہے : ”اکثر جار مجرور متعلق فعل یا شبہ فعل یا معنی فعل ہوتے ہیں ، اس کو نائب فاعل بنانا صرف عن الظاہر ہے گو بعض اوقات جار مجرور نائب فاعل ہوتے ہیں جبکہ الفاظ مراد ہوں ، مگر یہاں پر متعلق جار مجرور فعل موجود ہے اور وہ ”روی“ ہے ۔ انتہی

مولانا! اسی سے ملتی جلتی ترمذی کی یہ عبارت بھی ہے: **”قال: وروی عن ابی عوانہ عن خالد بن علقمہ عن عبدخیر عن علی، قال: وروی عنہ عن مالک بن عرفطہ مثل روایۃ شعبۃ والصحیح عن خالد بن علقمہ،، ایک احتمال کی بناء پر لفظ عن خالد بن علقمہ الخ ”روی،، اول کانائب فاعل اور لفظ: ”عن مالک بن عرفطہ،، ثانی کانائب فاعل ہو سکتا ہے اور اگر ”روی،، کانائب فاعل ضمیر مستقر کو بنایا جائے جس کا مرجع حدیث ہوگا تو خوف جار ”عن خالد،، مجہول کے متعلق ہو جائے گا۔ مولانا نے دوسرے احتمال پر (جس میں ”من غیر حدیث ہلال بن یساف،، میں لفظ ”حدیث،، کو منون اور ”حلال،، الخ کو ”روی،، کانائب فاعل ہونے کی بناء پر مرفوع بتایا گیا ہے) پہلا کلام لیں کیا ہے، ”حدیث،، کو قطع اضافت کے ساتھ منون پڑھنا صرف عن الظاہر ہے، اس پر کوئی قرینہ ہونا چاہیے۔ انتہی۔ مولانا جس احتمال کو ظاہر کہہ دیں وہ ظاہر ہے اور جس کو غیر ظاہر صرف عن الظاہر فرمادیں وہ غیر ظاہر اور محتاج قرینہ ہے۔ ہذا شی عجیب۔**

مولانا! اگر ”حدیث، کو غیر منون مع اضافت پڑھنا ظاہر ہے تو منون مع قطع الاضافت پڑھنا اظہر ہے۔ اس کی تقویت و تاسید ”نصب الراية“، کی اس عبارت سے ہوتی ہے جس کو زیلعی نے عبارت ”مبوضہ عنہا، کی بجائے جامع ترمذی سے لیں نقل کیا ہے۔“ و جو عندي أصح من حديث عمر و بن مرة، لأنه روي من غير وجه بلال عن زناد عن وابصة

وفيه أيضاً أن كلامه لبان الطريق الثاني، يقتضي أن قوله الترمذي "عن زياد"، في بيان وجه الأصحية، ليس متعلقاً بروي المذكور، بل هو متعلق بروي المقدّر بقوله "جلال"، وهذا السن تامل تأملًا صادقًا

ونہر تحفہ کا متن جامع ترمذی مطبوعہ مطبع احمد 1266 ہجری کی نقل ہے۔ اس میں جاہجا اعراب لگایا ہوا ہے ان میں بعض غلط بھی ہیں جن کو تحفہ کے متن میں درست کر دیا گیا ہے، اور کہیں بے خیالی کی وجہ سے اتفاقاً طور پر ”نقل

مطابق اصل، غلط اعراب چھپ گیا ہے کماستعرف، قصد اود اعراب باقی نہیں رکھا گیا ہے اور حضرت نے تحفہ کے متن میں شاذ و نادر اعراب لگایا ہے۔ اعراب دے کر ضبط کرنے کا اعراب و نیال تو قطعاً نہیں تھا۔ عبارت ”مبصر عنہا میں“ رومی، کو احمدیہ نسخہ میں اعراب دے کر ضبط کیا گیا ہے، جو غلطی ہے اس کے طابع و ناسخ و محشی مولوی احمد علی صاحب مرحوم سہارنپوری محشی بخاری کی۔ کاتب نے احمدیہ نسخہ میں جب لکھا ہوا دیکھا، ویسا ہی تحفہ کے متن میں نقل کر دیا اور حضرت کو اس طرف توجہ نہیں ہوئی قصد آپ نے یہ اعراب باقی نہیں رکھا ہے۔ بلکہ جیسے اور بعض محتاج شرح و ضبط مقامات کی تحقیق و ضبط اتقاقی بے خیالی کی وجہ سے رہ گئی (اور اس حادثہ سے شاید ہی کوئی شارح محفوظ رہا ہو)، اور یسا کہ احمدی نسخہ میں تھا ویسا ہی کاتب نے لکھا اور چھپا۔

یہی اس مقام کے ساتھ بھی پیش آیا ہے۔ جب حضرت کا خیال اس مقام کی شرح کی طرف گیا ہی نہیں، یسا کہ مولانا نے آپ کی طرف منسوب فرمایا ہے، تو شرح کی تصنیف کے وقت ”رومی،“ کو اعراب دے کر اس مقام کی شرح کی طرف یا اس توجہ کی طرف اشارہ کرنے کا خیال آگیا؟ بہر کیف آپ نے اپنے قلم سے یہ اعراب نہیں دیا ہے، بلکہ یہ احمدی نسخہ کی نقل ہے۔ اور نہ آپ نے قصد ایہ اعراب باقی رکھا ہے، بلکہ یہ بے خیالی سے باقی رہ گیا ہے۔

چند مثالیں ملاحظہ کے لیے عرض کی جاتی ہیں:

احمدی نسخہ ص: 1227 اور متن تحفہ ص: 277 دونوں میں ”ما من یخلق بآء،“ مطبوع ہو گیا ہے حالانکہ اس حدیث کے آخر میں ”الْأَخْلَقُ لِلَّهِ الْيُؤَبُ السَّمَاءِ“ موجود ہے جس سے باب کی تعیین ہو جاتی ہے، اور یہ بھی (1) معلوم ہے کہ ”عَلَقَ يَفْلُقُ“، لغز رویہ ہے جو شاذ و نادر استعمال ہوتی ہے پھر اصح من لفظ بالاضاد کے کلام میں ”خلق“، لغت فہرست موجود ہوتے ہوئے ”یخلق“، کا ضبط غلط نہیں تو اور کیا ہے، اس کو بے خیالی پر محمول نہ کیا جائے تو کس پر محمول کیا جائے!!۔

احمدی نسخہ ص: 1185 اور متن تحفہ ص: 178 دونوں میں ”من یدہن ى اللہ“، مطبوع ہے، اور یہ ضبط خلاف قاعدہ ہے، ہونا چاہیے: من یدہن ى اللہ۔ چنانچہ شرح میں قاعدہ کے مطابق اٹھایا گیا ہے (من) (2) یدہن ى اللہ لکھ کر اختلاف نسخہ دیا گیا ہے۔

۔۔۔ احمدی نسخہ ص: 115 اور متن تحفہ ص: 20 دونوں میں لیشری بہ مالہ،، بفتح الیاء مطبوع ہے۔ جو غلط ہے اور شرح میں ”لیشری،، اٹھا کر ”من الإشراء،، لکھا گیا ہے۔ اس لیے اس کا صحیح ضبط یوں ہوگا: ”لیشری (3)

نسخہ احمدی اور متن تحفہ ص: 365 2 دونوں میں ”فان لم یبتیا،، بضم الیاء مطبوع ہے اور یہ غلط ہے۔ (4)

آخر میں مولانا حدیث ”وابصر،، کی سند کے اغلاف واضطراب کو یوں دفع فرماتے ہیں: ”لابعد فی کونہما صحیحین، بان یحون لہلال اخذ من زیاد بن ابی الجعد و عمرو بن راشد کلہما، وأخذ عمرو بن مرة و حصین کلہما عن بلال بن یساف،، انتہی۔

قلت: نعم لایبعد فی ذلک بل ہوا المتعین، لکن لایلزم من ذلک أن عمرو بن مرة أخذ هذا الحديث عن بلال عن زیاد عن وابصر کا توہم

،، پھر مولانا نے اس فقرہ کا یوں شکریہ ادا کیا ہے: ”ہم آپ کے بہت ہی مشکور ہیں کہ آپ نے اس قسم کے مذاکرات علمیہ پیش کر کے قوم میں ایک علمی بیداری پیدا کی۔

اس فقیر نے وہ تحریر ”مذاکرہ علمیہ،، کے طور پر نہیں پیش کی تھی۔ وہ تو صرف ایک استفسار کا جواب تھا جس پر جناب نے تعاقب فرمایا۔

مذاکرہ علمیہ کا عنوان مدیر ”مصباح،، نے قائم کیا ہے۔ اور دو ایک استفسارات کے جوابات سے قوم میں کیا بیداری ہوگی؟ ہاں جناب کے تعاقب کی مندرجہ ذیل عبارت سے شاید قوم کو کچھ غیرت آجائے اور لوگوں میں کچھ بیداری پیدا ہو جائے۔ آپ فرماتے ہیں: ”آج علمی مذاق علماء اہل حدیث میں فن حدیث کے متعلق نہیں رہا۔ اکثر ہمارے مدرسین کی تعلیم سطحی ہوتی ہے مفہوم کتاب کو نہیں سمجھتے ہیں۔

مولانا! لکھتے وقت آپ کو خیال نہ رہا، آپ اب سوچئے کہ یہ کیا کچھ لکھ گئے ہیں، عام مدرسین اہل حدیث کے متعلق یہ محکمہ فیصلہ فرما کر کہ ان کی تعلیم سطحی ہوتی ہے اور وہ مفہوم کتاب کو نہیں سمجھتے، آپ نے کس کو تقویت پہنچائی ہے؟ مقتدین کو، ان کے طعنوں اور بضوات کی تصدیق فرما کر ہمیشہ قائم رہنے والی ایک دستاویز دے دی ہے۔ انا اللہ الخ۔ جناب نے اخبار اور رسالہ کو بھی درس گاہ سمجھ لیا کہ طلبہ کے سامنے درس گاہ کے اندر زبان پر جو کچھ آیا کرتے گئے، اسی طرح اخبار اور رسالہ میں بھی لکھتے چلے گئے اور انجام پر غور نہیں کیا۔ اس کی شکایت مدیران ”الہدی،، و ”مصباح،، سے بھی ہے کہ انہیں بھی اس کا احساس نہیں ہوا، اور ان کو بھی صحافی و محامی و ذمہ داری کا خیال نہیں رہا۔ آخر میں یہ عرض کرنا ضروری ہے کہ یہ تنقید محض نصائح لطلبہ العلم و نصائح للجماعۃ لکھی گئی ہے۔ مولانا کھنڈیلوی یا اور کسی بزرگ کو اس میں کچھ تعلق محسوس ہو تو معاف فرمائیں گے کہ بالقصد تلقین پیدا کرنے کی کوشش نہیں کی گئی ہے عفا اللہ عنی وعن سائر المسلمین

(مصباح ہستی شوال و ذی القعدہ 1371ھ)

حضرت مولانا کھنڈیلوی کا عربی مقالہ واپس کر دیا گیا تھا اور یہ عرض کیا گیا تھا کہ ترجمہ فرما کر ارسال فرمائیں۔ ہماری دلی خواہش تھی کہ موصوف کا یہ تعاقب ضرور شائع ہو، مگر ہمیں شدید انتظار کے باوجود مضمون نہیں ملا، بلکہ ”الہدی“ درہنگہ میں شائع ہوا، مدیر نے بغیر غور کے ”الہدی،، کا تراشہ کاتب کے پاس بھیج دیا، تصحیح کے وقت بالعموم نظر الفاظ کی تصحیح اور ترتیب پر ہوتی ہے چنانچہ مولانا کھنڈیلوی کا اتنا سنگین الزام بغیر ادارتی نوٹ کے شائع ہو گیا، جس کی میں علماء اہل حدیث اور مدارس اہل حدیث کے اساتذہ سے معافی چاہتا ہوں۔ غور فرمائیے مولانا کھنڈیلوی فرماتے ہیں کہ: ”اکثر ہمارے مدرسین کی تعلیم سطحی طریق پر ہوتی ہے مفہوم کتاب کو نہیں سمجھتے ہیں۔،، یہ ہے الزام، انا اللہ، اکثر کا لفظ اتنا جامع ہے کہ مولانا کھنڈیلوی جیسے گنچے علماء کو چھوڑ کر بقیہ دارالسلام عمر آباد، مدرسہ فیض عام و مدرسہ عالیہ متو، مدرسہ محمدیہ عربیہ رائیدرک، رحمانیہ دہلی وغیرہ چھوٹے بڑے تمام مدرسوں کے اساتذہ کی تعلیم سطحی ہے یہ ہمارے کتاب کا مفہوم نہیں سمجھتے بس قال قال جلتے ہیں، ”اکثر،، کا لفظ اتنا جامع ہے کہ خود احمدیہ سلفیہ کے مدرسین بھی اس کی زد سے باہر نہیں، جس میں مولانا بھی درس دیتے ہیں اس سے بڑھ کر کوئی غیر اور کیا الزام لگانے کا جو مولانا نے لگایا ہے۔ ہم مولانا بنید اللہ صاحب رحمانی کے مشکور ہیں کہ آپ نے ہمیں اپنی صحافی ذمہ داری کی طرف توجہ دلائی، اور اہل حدیث کے تمام مدارس کے اساتذہ اور علماء سے معافی کا ہم کو موقع ملا۔ جزاک اللہ۔۔ اللہ۔ عبد الجلیل رحمانی مدیر ”مصباح

قارئین ”مصباح“، کو یاد ہوگا کہ ترمذی ”ما جاء فی الصلوٰۃ خلعت الصف وحدہ“، میں حضرت وابصہ بن معبد کی حدیث کی سند میں اختلاف اور اس پر امام ترمذی کی کلام کے متعلق ایک استفسار کے جواب میں، راقم الحروف کا مفصل مضمون ”مصباح“، جلد: 1 شماره نمبر: 4 میں شائع ہوا تھا۔ اس جواب پر مولانا کھنڈیلوی نے تعاقب لکھا جو پہلے ”الہدی“، در بھنگہ میں، پھر ”مصباح“، جلد: 1 شماره نمبر 8 و 9 میں شائع ہوا، پھر اس تعاقب کا جواب ”مصباح“، ج: 1، ش: 10 و 11 میں شائع کیا گیا اس کے بعد مولانا شامرودی نے بغیر کسی کی تحریک و فرمائش کے، اس سلسلے میں مضمون لکھنے کی زحمت گوارہ فرمائی۔ اس مضمون کو ”مصباح“، نے ”حماکہ سامرودیہ“، کے عنوان سے ”مصباح جلد: 2 ش: 3 میں شائع کیا۔ آج اسی ”حماکہ“، پر ہم مختصر اکتھے عرض کرنا چاہتے ہیں۔ ”مصباح“، کے اہل علم قارئین میں سے جن بزرگوں کو اس سلسلے سے دلچسپی ہے، امید ہے کہ وہ اس کو بنظر انصاف ملاحظہ فرمائیں گے۔ اس مضمون کی تحریر میں در صرف اس وجہ سے ہوئی کہ ہم کو حافظہ جمال الدین المزنی کی ”تحفۃ الأشراف بمعرفۃ الأظراف“، اور اس پر حافظہ ابن حجر عسقلانی کی ”النکت الطراف“، کے مطالعہ کی توفیق اخیر شعبان 1372ھ سے پہلے میسر نہیں ہو سکی۔ کاش! حافظہ کی ”اتحاف المبررة بأطراف العشرة“، کے مطالعہ کی سعادت بھی حاصل ہو گئی ہوتی۔

مولانا سامرودی نے جامع ترمذی کے اس مقام کے حل کے بارے میں ہمارے اور مولانا کھنڈیلوی کے درمیان پیدا شدہ اختلاف کو ”افاظی اور سطحی“، قرار دیا ہے جس کا یہ مطلب ہوگا کہ ہمارا یہ اختلاف معنوی اور حقیقی (1) نہیں ہے بلکہ صرف بادی النظر میں اختلاف ہے۔ ہمیں تعجب ہے کہ مولانا نے یہ الفاظ کیسے تحریر فرمائے، درحالیکہ اس فقیر کی تائید میں خود ہی یہ بھی لکھا ہے کہ لفظ ”روی“، بالبناء للمفعول ہی اس محل میں صحیح ہے اس کو بالبناء للمفاعل بنانا امام ترمذی کے مضموم کو خلیل کرنا ہے؟ ظاہر ہے کہ اس صورت میں ہمارے اور مولانا کھنڈیلوی کے درمیان یہ اختلاف معنوی اور حقیقی ہونا کہ ”افاظی سطحی“، شاید مولانا لفظی و معنوی اور سطحی و حقیقی اختلاف کے متعارف معنی اور ان کے درمیان فرق سے ناواقف ہیں تو ہیں لیکن یہ سب کچھ بے نیالی میں لکھ گئے ہیں۔

مولانا سامرودی فرماتے ہیں: ”اس اختلاف سے مجھے ایسا معلوم ہوتا ہے کہ (2)

... کچھ قلبی سطح پر اثر ہے۔ مگر ترجیحی نظر کسی کی طرف کرنا تحقیقات علمیہ کی بنا پر بری بات ہے۔

تعاقب کے جواب میں قدرے تلخی اور شدت پیدا ہو گئی تھی، غالباً مولانا سامرودی نے اسی کی طرف اشارہ فرمایا ہے۔ اس کے متعلق یہ عرض ہے کہ ایسے مسئلہ میں جو زیادہ غور فکر کا محتاج نہ ہو بلکہ تقریباً بدیہی ہو، غلط روی اختیار کرنے والے کو اس کی غلطی پر تنبیہ کرنے میں شدت و خشونت اختیار کرنا ہمارے نزدیک شرعاً معیوب اور بر بات نہیں ہے۔ اسلامی شریعت میں اس کے نظائر موجود ہیں۔

مولانا سامرودی جیسے محدث کبیر سے یہ چیز مخفی رہنی چاہیے تھی۔ ہمیں افسوس ہے کہ مولانا نے اس ظاہری تلخی کو لپٹے پہلو پر محمول نہیں فرمایا۔ بہر حال مولانا کی یہ رائے خلاف واقعہ ہے۔ ہمارے خیال میں وہ بغیر اس فراغت و صادقہ کے اظہار کے بھی ”حماکہ“، کو شوق پورا فرما سکتے تھے۔ والعلہ عند اللہ

،، مولانا سامرودی نے امام ترمذی کے کلام ”لأنہ قد روی من غیر حدیث بلال“، الخ لفظ ”روی“، کے فعل محمول ہی ہونے کو صحیح قرار دیتے ہوئے لکھا ہے کہ ”روی“، کو فعل معروف بنانا مضموم کو خلیل کرنا ہے۔ (3)

ہمارے نزدیک یہ چیز زیادہ غور و فکر اور بحث و نظر کی محتاج نہیں ہے، بہر کیف اللہ تعالیٰ کا شکر ہے کہ مولانا نے وہی سمجھا جو اس مقام کے سیاق و سباق اور اس حدیث کے طرق پر اور ایسے مواقع میں امام ترمذی کے طرز کلام پر گہری نظر رکھنے کا مقتضی ہے۔

اس حماکہ میں اہل علم کو چاہیے کہ کوئی نئی دلیل اور نئی بات نہ ملے، مگر اس کا استناد فائدہ تو ضرور ہوگا کہ مولانا کھنڈیلوی کو اب ”روی“، کے فعل معروف ہونے پر اصرار نہ رہا۔ چنانچہ اپنے گرامی نامہ میں تحریر فرماتے ہیں: ”وَأَمَّا الْآنَ ... أَسْلَمَ أَنْ لَفْظَ رَوَى يُمْكِنُ أَنْ يَكُونَ مَجْمُولًا كَقَتْمٍ، لَكِنْ بَذَا الْأَمْرِ مَرْجُوعٌ عِنْدِي، وَالرَّجْعُ عِنْدِي بِاِقْلَتِ

ہم نے استفتاء کے جواب کے آخر میں تنبیہ کے زیر عنوان لکھا تھا کہ نسخ مطبوعہ میں یہ عبارت: ”حدثنا محمد بن بشر حدثنا محمد بن جعفر حدثنا شعبۃ عن عمرو بن مرة عن زیاد بن ابی الجہد عن وابصہ قال“، بے اصل ہے، نسخ (4) کی

غلطی سے اس کا اضافہ ہو گیا ہے۔ اس بناء پر ہمارا دعویٰ تھا کہ عمرو بن مرہ نے اس حدیث کو صرف ایک طریق (وہی طریق بلال بن یساف عن عمرو بن راشد عن زیاد عن وابصہ) سے روایت کیا ہے۔ اور جامع ترمذی میں ان کی روایت کے دو طریق نہیں ہیں جیسا کہ مولوی انور شاہ مرحوم صاحب العرفۃ الشذی نے سمجھا ہے۔ خلاصہ یہ کہ وابصہ بن معبد کی حدیث جامع ترمذی میں دو طریق سے مروی ہے۔

عبارت مذکورہ کے بے اصل ہونے کا قرینہ ہم نے یہ لکھا تھا کہ ترمذی کے تین صحیح نسخے جن میں سے دو قلمی ہیں اس سے زیادہ سے خالی ہیں۔

مولانا کھنڈیلوی کے تعاقب سے یہ ظاہر ہوا کہ وہ اس زیادہ کو صحیح سمجھتے ہیں اور درحقیقت ان کی ساری تقریر اور غلط فہمی کی بنیاد یہ زیادہ ہے۔ مولوی انور شاہ مرحوم نے بھی اس مقام کی تقریر اسی عبارت کی روشنی میں کی ہے اور بلاشبہ مولانا کھنڈیلوی نے انہیں کے تقلید کی ہے گو آخر میں قصداً یا بلا قصد بسبب عدم فہم کے ان کا خلاف لک گئے۔ واللہ اعلم۔

ہم نے تعاقب کے جواب میں اس عبارت کے غلط ہونے کا دوسرا قرینہ یہ ذکر کیا تھا کہ: اصحاب کتب رجال نے عمرو بن مرہ کو زیادہ بن ابی الجہد کے تلامذہ میں اور زیادہ کو عمرو بن مرہ کے شیوخ میں ذکر نہیں کیا ہے اگر کسی کو اس پر اصرار ہے کہ عمرو بن مرہ نے یہ حدیث زیادہ سے روایت کی ہے اور وہ ان کے تلمیذ ہیں تو اس پر دلیل پیش کرے۔ مولانا سامرودی بھی اس عبارت کو صحیح سمجھتے ہیں اور لکھتے ہیں کہ ترمذی نے حدیث عمرو بن مرہ کو دو طریق سے بیان کیا ہے پھر ہمارے بیان کردہ قرینہ کی لحوں تردید کرتے ہیں:

عمرو بن مرہ کے زیادہ سے روایت کرنے میں تردید کیا جاتا ہے کہ عمرو کا زیادہ کے تلامذہ کے فہرست میں ذکر نہیں، لیکن عدم ذکر عدم کو مستلزم نہیں۔ عمرو بن مرہ کے صفات تابعین سے ہونے اور ان کے سالم بن ابی الجہد ”... سے روایت کرنے میں شبہ نہیں۔ زیادہ سالم کے بھائی ہیں اس لیے عمرو بن مرہ کا زیادہ سے روایت کرنا مستبعد نہیں ہے۔

مولانا سامرودی سے شاید یہ امر مخفی ہے کہ عدم ذکر الہی لایستلزم عدم قاعدہ کلیہ نہیں ہے بعض ایسی صورتیں بھی ہیں کہ وہاں عدم ذکر شئی اس شئی کے عدم کی دلیل و قرینہ ہوتا ہے۔ مثلاً: ذکر ونقل کے دواعی و مقتضیات موجود ہوتے ہوئے ذکر نہ کرنا اور نقل سے سکوت اختیار کرنا دلیل ہے اس شے کے عدم وجود کی۔ وہذا لا یخفی علی من لا نظری فی کتب الاصول۔ تمام اصحاب کتب رجال حدیث کا زیادہ بن ابی الجہد کے دو ہی تلمیذ عبید اور بلال بن یساف

کے ذکر کرنے پر اقتضار کرنا اور ”وغیرہما“ یا ”تہنوں“، یا ”جماعت“، آخر میں نہ لکھنا صریح اور قوی قرینہ ہے اس امر کا زیادہ سے کوئی تیسرا اقتضایہ نہیں کرتا۔ عمرو بن مرہ کا زیادہ کا تلمیذ قرار دینے کی بنیاد اس دنیا میں صرف ترمذی کی یہ عبارت مجبوت عینا ہے اور بس۔ مولانا سامرودی نے اس دعویٰ پر کوئی دلیل نہیں پیش کی، صرف یہ لکھا کہ عمرو بن مرہ تابعی صغیر ہیں اور زیادہ کے بجائی سالم سے روایت کرتے ہیں اس لیے ان کا زیادہ سے روایت کرنا مستبعد نہیں ہے۔

عرض یہ ہے کہ یہاں صرف امکان و احتمال اور عدم استبعاد کا دعویٰ کافی نہیں ہو سکتا۔ نقل صریح اور کتب رجال سے اس کی تصدیق کی ضرورت ہے، صرف یہ کہ دینا مخالف کے نزدیک کوئی وزن نہیں رکھتا جوں کہ عمرو ایک بجائی سے روایت کرتے ہیں اس لیے بعید نہیں کہ دوسرے بجائی بھی روایت کرتے ہوں، ورنہ جہاں دو بجائی راوی حدیث ہوں وہاں تلمذ کے ادعا کے لیے یہ کتنا صحیح ہونا چاہیے کہ چون کہ فلاں شخص فلاں کا تلمذ ہے اس لیے بعید نہیں کہ وہ اس کے بجائی کا بھی تلمذ ہو۔ لیکن جہاں تک ہمیں معلوم ہے کسی حدیث نے اس طرح تلمذ اور تحمل حدیث و اخذ روایت کا اثبات نہیں کیا ہے۔ عبداللہ العمری اور ان کے بجائی عبداللہ دونوں رواۃ حدیث میں سے ہیں۔ مولانا بتلائیں کہ ان دونوں کے درمیان کتنے تلامذہ میں اشتراک ہے؟

مولانا کھنڈیلوی اپنے مکتوب میں ہمارے پیش کردہ پہلے قرینے پر کلام کرتے ہوئے لکھتے ہیں کہ اس عبارت کے تین قلمی نسخوں میں نہ ہونے سے یہ سمجھنا کہ یہ عبارت غلط ہے صحیح نہیں۔ لائن عدم الذکر لایستلزم عدم ذکرہ (۹) و نیز ترمذی کے نسخے متعدد ہیں اگر کسی نسخے میں زیادتی اس سند کی نہیں ہوئی تو یہ دعویٰ نہیں کیا جاسکتا کہ اس کی کوئی اصل نہیں اور یہ زیادہ خطا ہے۔ والمثبت مقدم علی التانی

عرض یہ کہ نسخوں کے اختلاف کے موقع پر ہر زیادہ کے متعلق ہم نے یہ کوئی قاعدہ کلیہ نہیں بیان کیا ہے کہ جو عبارت ان تین نسخوں میں نہ ہوگی وہ خطا اور بے اصل ہوگی ولایہی ذلک لاجنوں، زیادات مختلف قسم کی ہوتی ہیں اس لیے ان کے احکام بھی مختلف ہوتے ہیں۔ یہاں ایک خاص زیادہ کے بارے میں بحث ہو رہی ہے، یعنی: ایسی زیادہ کے متعلق جس کے بے اصل ہونے پر کئی قرینے موجود ہیں، اس لیے ہمارے نزدیک اس کا غلط ہونا متعین ہے والمثبت إنما یقدم علی التانی، إذا کان فی قوۃ التانی فی مرتبۃ أوتوی منه، إذا کان دونہ، والنسخ المطبوعۃ من طبقات البند ومصر، والتساوی النسخ الخطیۃ المصححۃ التي ذکرها الشیخ احمد محمد شاکر فی تعلیقہ علی الترمذی، وکذا یقدم المثبت، إذا لم یقدم قرینۃ تقتضی تقدیم التانی وترجیحہ، وبہنا قد وجدت قرائن تقتضی کون الزیادۃ المذكورۃ خطا، فقدم ہابنا النسخ الثلاثۃ المصححۃ علی النسخ المطبوعۃ۔

آج ہم اس عبارت کے خطا ہونے پر اور عمرو بن مرہ کے زیادہ سے حدیث نہ روایت کرنے پر تیسری دلیل پیش کر رہے ہیں۔ امید ہے دونوں مولانا غور فرمائیں گے۔

تتبع کے بعد کتب حدیث کے سولہ قلمیں نقلی ہیں ان میں سے ایک قسم ”اطراف“، بھی ہے اس کا معنی اور مفہوم اہل علم سے مخفی نہیں۔

خلاصہ یہ ہے کہ ”اطراف“، میں ہر ہر حدیث کے اس قدر ٹکڑے کے ذکر کرتے ہیں جو اس کے باقی حصے پر دلالت کرے اور ان کی تمام سندوں کی استیعاباً مخصوص کتابوں کے ساتھ مقید و مخصوص کر کے جمع کر دیتے ہیں۔ ہمارے سامنے اس وقت حافظ جمال الدین المزنی کی ”اطراف“، ہے۔ انہوں نے مسند وابصہ میں حضرت وابصہ کی اس حدیث کے ترمذی سے دو ہی طریق نقل کیے ہیں:

محمد بن یشار عن غندر عن شعبۃ عن عمرو بن مرہ عن بلال بن یساف عن عمرو بن راشد عن وابصہ (1)

بناد عن ابی الاخص عن حصین عن بلال بن یساف عن زیاد عن وابصہ (2)

معلوم ہوا کہ مزنی کے سامنے جامع ترمذی کا جو معتمد نسخہ اس میں اس حدیث کی صرف دو ہی سندیں مذکور تھیں۔ تیسری کوئی سند مذکور نہیں، یعنی: عبارت مجبوت عینا جس سے ایک تیسری سند ”عمرو بن مرہ عن بلال بن یساف عن عمرو بن راشد عن وابصہ“، کا ثبوت ہوتا ہے موجود نہیں تھی۔

اگر جامع ترمذی میں یہ حدیث اس تیسری سند سے مروی ہوتی تو حافظ مزنی اس کو ضروی نقل کرتے، اور اگر بالفرض مزنی سے یہاں تسلیح ہو گیا ہے تو حافظ ابن حجر ابنی ”نکت“، میں اس پر ضرور تنبیہ فرماتے۔ لیکن حافظ نے اس مقام کو ”نکت“، میں چھوٹا کر دیا۔ معلوم ہوا کہ حافظ کے نزدیک بھی ترمذی میں یہ حدیث کل ودہی سندوں سے مروی ہے۔ اسی سے یہ بھی معلوم ہو گیا کہ عمرو بن مرہ کا زیادہ بنی ابی الجعد سے حدیث روایت کرنا ثابت نہیں: اور جو شخص اس کا دعویٰ کرتا ہے بے پناہ دعویٰ کرتا ہے۔ حافظ مزنی کی ”اطراف“، کی اصل عبارت درج ذیل ہے:

،،وت ق“

حدیث: أن رسول اللہ صلی اللہ علیہ وسلم رأى رجلاً یصلی غلظ الصف وصدہ، فأمرہ أن یعید (د فی الصلاة 101) عن سلیمان بن حرب وحض بن عمر، کلاهما عن شعبۃ، عن عمرو بن مرہ، عن بلال بن یساف، عن عمرو بن راشد، عن وابصہ

ت فیہ (الصلاة 56: 2) عن محمد بن یشار، عن غندر، عن شعبۃ بہ [76]-[56: 1] عن بناد، عن ابی الاخص، عن حصین، عن بلال بن یساف قال: أخذ زیاد بن ابی الجعد بیدی - ونحن بالرقۃ، فقام بی علی شیخ یقال لہ: وابصہ، فقال زیاد: حدثنی بذالشیخ - والشیخ یسمع: أن رجلاً صلی... فذكر معناه وقال حسن، وقد روی غیر واحد حدیث حصین عن بلال مثل روایۃ ابی الاخص عن زیاد. واختلف أهل العلم فی ہذا فقال بعضهم: حدیث عمرو بن مرہ أصح. وقال بعضهم: حدیث حصین أصح، وبوعندی أصح من حدیث عمرو، (ہنا بیاض والظاہر أنه سقط ہنا لفظ: لآئہ) لآئہ قد روی من غیر وجہ حدیث بلال، عن زیاد، عن وابصہ.

ق فیہ (الصلاة 93: 2) عن ابی بکر بن ابی شیبہ، عن عبد اللہ بن ادریس، عن حصین، عن بلال بن یساف وقال: أخذ بیدی زیاد... فذكرہ - ولیس فیہ آخر بنی بذالشیخ کان بلالاً رواہ عن وابصہ نفسہ (تحفۃ الاشراف بمعرفۃ الاطراف للمزنی).

(کتب خانہ خدائش خان بانکی پور، پٹنہ)

اس عبارت میں ”قد روی عن غیر وجہ حدیث بلال عن زیاد“ الخ ہے اور زلیعی میں ”من غیر وجہ عن بلال عن وابصہ“، الخ ہے۔ اور ترمذی کے موجودہ نسخوں میں ”قد روی من غیر حدیث بلال عن زیاد“، الخ ہے ولا تتحلف ہنا. وبذا لا یختفی علی من رزق اللہ فہما صحیحا.

(مصباح لستی ج: 2، ش: 12 ذی القعدہ 1372ھ)

نمازی کے آگے سے گزرنا عرضاً یعنی: دائیں سے بائیں سے دائیں جانا منع ہے۔ اس کے دائیں بائیں پہلو سے جا کر اس کے آگے گھڑا ہوا جانا یا وہاں جا کر بیٹھ جانا یا اس کے آگے بیٹھنا ہوا ہو تو وہاں سے اٹھ کر اور آگے چلا جانا وہاں (سے اٹھ کر اس کے دائیں یا بائیں پہلو آ جانا اس کی ممانعت صراحتہ کسی حدیث میں نہیں ہے، لیکن اس میں ہے ایسا کرنے سے بھی پرہیز کیا جائے۔) محدث بنارس شیخ الحدیث نمبر

ہذا ما عندی واللہ اعلم بالصواب

فتاویٰ شیخ الحدیث مبارکپوری

جلد نمبر 1

صفحہ نمبر 274

محدث فتویٰ

